

## مولانا چودھری محمد سرفراز احمد خاں (مرحوم)

جناب ڈاکٹر فیض احمد وڈاٹیچ - گجرات

(۲)

عام عادات | آپ بہت صفائی پسند تھے۔ بہتر سے بہتر چیز کو پسند کرتے، لباس ہو تو صاف ستھرا، کھانا پینا مختصر۔ چائے کے عادی تھے۔ اس معاملہ میں خاص بات یہ تھی کہ خواہ چائے میں کتنی بھی چینی پڑی ہو، آپ چینی کے ایک دو چمچے اپنے ہاتھ سے مزید ڈالتے۔ آپ کے سب دوست اجاب اور اعزہ واقارب آپ کی اس عادت سے قنف تھے۔ چنانچہ وہ چائے کے ہمراہ قالیٹو چینی ضرور رکھتے۔

نماز تہجد کے بچپن ہی سے پابند تھے۔ سفر و حضر ہر حال میں اس کی ادائیگی کا اہتمام فرماتے۔ یہ عادت ان کے دادا جان کی تربیت کا ثمرہ تھی۔ جو آپ کو بڑی وقت جگادیا کرتے تھے۔ اور اپنے ساتھ تہجد کی نماز پڑھوایا کرتے تھے۔ تہجد کے نوافل سے فراغت کے بعد آپ کسی نہ کسی موسمی پھل کا ضرور استعمال کیا کرتے تھے۔ اکثر سیب اور کینو وغیرہ پسند تھے۔ گھر میں سے جو فرد بھی اس وقت آپ کے پاس ہوتا، اسے بھی ان پھلوں میں شریک فرماتے۔

کتابوں میں مختلف تفاسیر، احادیث، فقہ ائمہ اربعہ، سیرت النبی، حالات صحابہ کرام و صحابیات زیر مطالعہ رہتیں۔ آپ ایک لمحہ کے لیے فارغ نہیں رہ سکتے تھے۔ سفر وغیرہ میں بھی ان یہی کی تمنا ہوتی کہ کوئی صاحب علم شخص مل جائے تو تبادلہ خیالات ہوتا رہے۔ اگر کسی عالم دین کا ساتھ ہو جانا تو انتہائی خوشی ہوتی۔ راستہ میں تبادلہ خیالات

جاری رہتا خصوصاً اہم کتب کے متعلق پوچھتے رہتے۔ بعض دفعہ اسی گفتگو کے دوران میں اگر کوئی اچھی کتاب سامنے آجاتی تو اس کا سودا کر لیتے۔ فرمایا کرتے تھے کہ میرے عقائد و خیالات کی اصلاح بزرگانِ سلف میں سے امام ابن تیمیہؒ، ابن قیمؒ، اور پھر شاہ ولی اللہ محدث دہلویؒ اور انہی کے مکتب فکر کے دیگر بزرگان کی کتب کے مطالعہ سے ہوئی ہے۔ موجودہ قریبی دور کے علماء میں سے مولانا اشرف علی تھانویؒ اور مولانا سید ابوالاعلیٰ مودودیؒ کے بہت مداح تھے۔ فرمایا کرتے کہ مولانا سید ابوالاعلیٰ مودودیؒ صاحبِ سلفِ صالحین کے حقیقی جانشین ہیں۔ کیونکہ ان کا تمام تر فکر قرآن و سنت سے ماخوذ ہے اور ان کی خوبی یہ ہے کہ جس بات کو انہوں نے حق سمجھا، اس کو بغیر کسی جھجک کے سادہ اور دل نشین انداز میں بیان فرما دیا۔ بزرگانِ سلف کا بھی یہی طرزِ عمل تھا۔ اور آج ہم جو ان کے اقوال میں اختلاف دیکھتے ہیں تو اس کی وجہ بھی ان کا یہی طریق کار تھا۔

**دربار بیت کالیبل |** آپ جب نوشہرہ مچھاؤنی میں تھے تو ایک مرتبہ دو تین ماہ کی رخصت پر گھر تشریف لائے۔ یہاں گاؤں میں بعض مذہبی شخصیات سے تبادلہ خیالات ہوا جن کے مسائل بس یہی تھے کہ نبی بشر ہوتا ہے یا نور؟ نبی عالم الغیب اور حاضر ناظر ہوتا ہے وغیرہ وغیرہ۔ بزرگوارم والد صاحب کے لیے یہ سب خیالات قرآن و سنت سے مطابقت نہ رکھتے تھے۔ چنانچہ انہیں سمجھانے کی اپنی سی کوشش کرتے مگر بے سود۔ بس وہ بی کالیبل آپ پر چسپاں کر دیا گیا۔ یہیں سے آپ کے لیے مزید تحقیقات کرنے کا دروازہ کھلا۔ آپ نے اپنے عقائد بھی نوٹ کئے۔ اور ان کے عقائد بھی اور اندر لیا ملک اور بیرون ملک کے اکثر معتد علماء و حضرات اداروں سے اس معاملہ میں استفسار فرمایا۔ اس طرح سے تقریباً سو فتاویٰ موصول ہوئے۔

**ایک صد فتاویٰ کا مجموعہ |** ایک کتاب مائة فتاویٰ میں ان ایک صد تحریروں کو جمع کر کے شائع کر دیا گیا۔ ان سب نے بزرگوارم والد صاحب کے عقائد کو قرآن و سنت کے مطابق قرار دیا۔ اور والد مرحوم سے بحث کرنے والے دوسرے بھائیوں کے عقائد

کو شرک اور گمراہی۔ اس سے آپ کی بڑی ڈھارس بندھی اور بڑا اطمینان حاصل ہوا۔ آپ کی طبیعت پر ہر وہ بات جو قرآن و حدیث سے ہٹی ہوئی ہوتی، بہت گراں گذرتی۔ چنانچہ جوں جوں مطالعہ میں وسعت آئی، کئی قسم کی گمراہیاں آپ پر آشکارا ہوئیں۔ آپ کو پریشانی اس بات پر ہوتی کہ یہ سب گمراہیاں اسلام کے نام پر پھیلائی جا رہی تھیں۔ چنانچہ جہاں بھی کسی شخص کو اسلام کے نام پر گمراہی پھیلاتے دیکھا اس پر گرفت فرمائی۔ اور پوری ہمدردی کے ساتھ اس کی اصلاح کی کوشش فرمائی۔

بحث ختم نبوت | ختم نبوت کے سلسلہ میں جناب مزا بشیر الدین محمود صاحب کے

خط و کتابت رہی اور مقبول رہا اس کی اصلاح کے لیے کوشش کی۔ اس خط و کتابت میں اصول تفسیر، اصول حدیث اور اصول فقہ کے حوالے سے سمجھانے کی کوشش کی۔ یہ خط و کتابت مع تفسیر سورہ صف ایک کتاب کی صورت میں بہ عنوان "مصدق بشارت محمد" شائع کر دی گئی۔

مجہیت حدیث | جناب چوہدری غلام احمد پروردگار صاحب کے خیالات کا پتہ چلا تو

ان کے ساتھ بھی ضرورت حدیث اور مجہیت حدیث کے موضوع پر خط و کتابت ہوئی۔ اور دلائل و نظائر سے اس بات کو ثابت کرنے کی کوشش فرمائی کہ حدیث رسول سے بے نیاز ہو کر کوئی شخص قرآن حکیم کو نہیں سمجھ سکتا۔ یہ طویل خط "مکتوب لطف فی مجہیت حدیث" نامی مفلٹ میں شائع کر دیا گیا۔

جناب غلام جیلانی برق مرحوم کے ساتھ بھی ان کے خیالات کے متعلق خط و کتابت رہی۔ وہ بہت سٹ پٹاٹے اور ایک مرتبہ یہاں تک لکھ گئے کہ آپ کوشش تو فرمایا ہے، مگر مجھ جیسا اوجہل کو راہ راست پر نہیں لاسکتے۔ مگر بالآخر یہی وہ ایک ایسی باسعادت ہستی تھی کہ جنہوں نے اعتراف کیا کہ دیگر بزرگوں نے تو انہیں صرف کتابوں سے نوازا اور کفر و ضلالت کے فتوے لکھائے مگر آپ نے یہ سچ بتائی ہے کہ اصلاح کی کوشش کی۔ چنانچہ ایک مرتبہ مراد بریلوی، چوہدری مشتاق احمد صاحب کو لیکر پورا ملک جانے کا اتفاق ہوا تو وہ جناب غلام جیلانی برق صاحب کی خدمت میں ملاقات کی تو غرض



سے حاضر ہوئے۔ جب انہوں نے اپنا تعارف کرایا کہ وہ چودھری محمد سرفراز احمد خاں کے چھوٹے صاحبزادے ہیں تو برق صاحب اپنی نشست سے اٹھ کھڑے ہوئے اور برادر عزیز کو گلے لگا لیا اور فرمایا کہ تمہارے والد بزرگ وار کا میں شکر گزار ہوں کہ انہوں نے میرے خیالات کو صحیح رخ پر موڑ دیا۔ اللہ تعالیٰ انہیں جزائے خیر دے۔ غرضیکہ جہاں کہیں بھی اسلام کے مسلم عقائد و نظریات پر کوئی ناروا حملہ ہوا۔ آپ نے فوراً اس کا دفاع کیا۔

یہاں گجرات ہی کے ایک ثقہ اہل حدیث عالم جناب حافظ عنایت اللہ اثری صاحب نے ایک کتاب بنام ”عیون زمزم فی میلہ عیسیٰ ابن مریم“ لکھی۔ اس میں انہوں نے مسلمانوں کے چودہ صد سالہ متفق علیہ عقیدے کے خلاف کہ حضرت عیسیٰ علیہ السلام کی ولادت بغیر باپ کے ہوئی تھی، معترضانہ بحث کی۔ اس کے جواب میں والدِ مکرم نے ”معجزات ولادت عیسیٰ بن مریم“ نامی کتاب لکھی۔ اور خود ان کی خدمت میں حاضر ہو کر مطالعہ کے لیے دی۔ ایک ہفتہ کے بعد پھر ان کی ملاقات کے لیے گئے تو حافظ صاحب اٹھ کر ان سے گلے ملے۔ اور کہا کہ آپ نے تو اپنی اس کتاب میں قرآن و سنت کی روشنی نمایاں کرنے کا حق ادا کر دیا ہے۔ میں نے تو صرف ایک خیال کا اظہار کیا تھا۔ اس پر والد صاحب نے انہیں کہا کہ واہ حافظ صاحب آپ اس بات کو معمولی سمجھتے ہیں۔ ایسے مباحث سے سوائے ذہنی خلفشار کے اور کچھ حاصل نہیں ہوتا۔ بہر حال والد صاحب

سہ مہوم ڈاکٹر غلام جیلانی برقی بڑے قابل آدمی تھے۔ ان کی کتاب دو قرآن کے زمانے میں میں نے کچھ نوٹ لکھے۔ اصلاح یافتگی کے بعد ان سے مختصر سی ملاقات اسلام آباد کے ہوٹل میں ہوئی۔ خط و کتابت مختصر سی رہی۔ کسی صاحب نے ان کے خطوط کے متعلق پوچھا تھا کہ اگر بلیں تو نقل چاہیے۔ میں نے ان کو جواب دیا کہ تلاش میں ناکامی ہوئی۔ اب وہ خط مل گئے ہیں۔ اگر وہ صاحب لکھیں تو فوراً نقل بھیجوا دوں۔ (مدیر)

آخر وقت تک انہیں ایک اچھا عالم دین خیال فرماتے رہے اور ان کے ساتھ دوستانہ مراسم بھی رہے۔

آپ کی تبلیغی سرگرمیوں کے نتیجے میں کئی افراد کی اصلاح ہوئی۔ نو شہرہ میں ایک فوجی انگریز مسلمان ہوا۔ اس کے لیے والد مرحوم نے اسلام کی بنیادی تعلیمات پر مبنی ایک کتابچہ انگریزی زبان میں لکھا جس کا نام CONCEPTION OF ISLAM رکھا۔ مذہب اسلام قبول کرنے کی وجہ سے انگریزوں نے اسے فوج سے نکال دیا اور واپس انگلستان بھیج دیا۔ (دیکھا سائنس پرستوں کا تعصب! مدیر)۔ اسی طرح سے اپنے عزیزوں میں سے ایک ایم اے پاس لڑکے کو اپنی ایک روسی سہیلی کے دہریہ خیالات سے متاثر نہ تھی اور خدا کی ہستی کی منکر تھی یا کم از کم خدا کی ہستی کے بارے میں متشکک تھی، اُسے ایک خط کے ذریعے خدا کی ہستی کا تصور دلایا۔ پتہ پتہ وہ مطمئن ہو گئی اور شکر یہ کا خط لکھا۔ یہ خط کتابت مع چند اضافوں کے آپ کے پمفلٹ ”ہستی باری تعالیٰ“ نامی کتاب میں شائع ہو گئی ہے۔ فیصل آباد میں آپ چند ماہ ایک قادیانی خاندانی کے ہاں رہے۔ اس دوران میں انہیں قرآن حکیم کی تعلیم دیتے رہے اور بالآخر دوبارہ انہیں اسلام کی دولت سے مالا مال کر دیا۔ اسی طرح آپ کے گھاؤں کے کئی افراد جو قادیانیت اختیار کر چکے تھے، آپ کی دعوت کی بدولت وہ سب قادیانیت سے تائب ہو کر از سر نو مسلمان ہو گئے۔ صرف ایک صاحب جو برادری میں بہت قریب ہیں اور جن کے لیے آپ نے بہت کوشش کی، انہیں قادیانیت سے توبہ کرنے کی توفیق نصیب نہیں ہوئی۔ اُن کی وجہ سے ان کا سارا خاندان ابھی تک ضد میں مبتلا ہے۔ آخری ایام میں جب آپ اپنی بیماری کے سبب ہسپتال میں زیر علاج تھے، ان کا چھوٹا بھائی بیمار پرسپی کے لیے حاضر ہوا تو بڑی دل سوزی کے ساتھ اُسے فرمایا کہ کاش تمہارے بڑے بھائی کی اصلاح ہو سکتی۔ اور مجھے انتہائی خوشی ہوتی کہ آپ جہنم کی آگ سے بچ جاتے۔ دُعا بھی فرمائی۔

غرضیکہ بزرگوارم والد صاحب کی انتہائی کوشش و خواہش یہی ہوتی کہ کوئی بھی انسان مگرا بیوں سے بچ جائے۔ آخری دور میں سیرت پر انگریزی زبان میں ایک کتاب

(THE WORLD OF PROPHET) کے نام سے لکھی۔ اس کی اشاعت کے لیے بھی ہمیں وصیت فرمائی۔ چنانچہ اس کی اشاعت کا کام ہو رہا ہے۔

آپ کا مسلک یہی تھا کہ بنیادی چیز صرف قرآن و سنت ہے اور انہی کی پیروی میں مسلمانوں کی نجات و فلاح ہے۔ بزرگانِ سلف و خلف کے جو اقوال، ارشادات اور اعمال قرآن و سنت کے مطابقتی ہوں۔ وہ قابلِ ستائش اور قابلِ اتباع ہیں۔ اور جو ان کے خلاف ہیں ان کو نظر انداز کر دینا چاہیے، اُن کے متعلق آپ سے کوئی پرسش نہ ہوگی کسی کے متعلق اپنے سینہ میں کینہ، بغض و عناد نہیں رکھنا چاہیے۔ آپ کے اس طرزِ عمل سے آپ کے سب اعزاء و اقربا اور احباب آپ کے ساتھ احترام کا معاملہ کرتے تھے۔ مرحوم کا مسلک یہ تھا کہ جو اصحاب زندہ ہیں انہیں ان کے غلط نظریات سے آگاہ کرنا چاہیے اور ان کی اصلاح کی فکر کرنی چاہیے۔

آپ کی تالیفات کی فہرست اور ان پر مختلف افراد کے تبصرہ جات مسلک ہیں۔ آپ کا طریقہ کار مہفت تقسیم کا تھا۔ صرف ڈاک کا خرچہ ٹکٹوں کی صورت میں منگوا لیتے تھے اور اگر کسی نے زائد ٹکٹ دیئے ہوئے تو وہ بھی اُن کو کتب کے ساتھ واپس بھیجا دیتے۔ وفات سے چند ماہ قبل آپ نے اپنے کتب خانہ کی سب کتب تقسیم فرمادی تھیں۔ چند کتابیں اپنے بچوں اور احباب کو دے دیں۔ اور اکثر کتب کو مدرسہ احياء العلوم کٹھالہ تحصیل و ضلع گجرات کے نام وقف فرما دیا۔ مورخہ رجولائی ۱۳۸۶ھ کو سب کتابیں داناں کے ناظم جناب مولانا محمد نصر اللہ خاں صاحب (مرحوم) کے حوالے کر دیں۔

جنوری ۱۹۸۶ء میں چند روز ہسپتال میں زیر علاج رہنے کے بعد ۱۴ جنوری کو تقریباً ۹۰ سال کی عمر میں صبح صادق کے قریب آپ اپنے مالک حقیقی سے جا ملے۔ اِنَّا لِلّٰهِ وَ اِنَّا اِلَيْهِ رَاجِعُونَ۔